



**Заедничка изјава на
Цилиен А. Миловановиќ, Амбасадор на Соединетите Американски Држави,
Ерван Фуере, Шеф на Делегацијата на Европската Комисија,
Карлос Паис, Шеф на Набљудувачката Мисија на ОБСЕ во Скопје, и на
Бригадниот Генерал Џон Дуранс, Висок Воен Претставник на НАТО**

"Ги следиме настаните во врска со акцијата на полицијата во Кондово од 2 март, која што резултираше со смрт на едено лице осомничено за криминал, нанесување повреда на друго лице и апсење на трето. Како и во секоја слична ситуација, и овојпат жалиме за загубениот живот."

Очекуваме политичките партии и другите засегнати страни да се воздржат од изјави што би ја потпалиле ситуацијата или пак обиди да го искористат овој инцидент за политички цели. Ги повикуваме сите засегнати граѓани во целост да соработуваат со властите во процесот на истрагата на операцијата, и да дозволат потполна слобода на пристап до местото на инцидентот.

Сите заедници, без разлика на етничкото потекло, имаат интерес да владее правото; владата има обврска да се придржува до законот и да го спроведува владеењето на правото низ целата земја.

Очекуваме дека без одложување ќе се спроведат внатрешните контроли и процедури на Министерството за внатрешни работи во врска со оваа операција, како што впрочем и се бара за секоја полициска акција која што вклучува употреба на огнено оружје од страна на полицијата, и дека сите вклучени страни ќе соработуваат во истрагата.